


Ritratt tal-Kamra tan-Nar tas-Socjetà Santa Marija mgarrfa fil-31 ta' Mejju, 1937.

50 SENA ILU...

Il-ġurnata kienet it-Tnejn 31 ta' Mejju tas-sena 1937. Kien għal habta tal-ħdax u nofs ta' filgħodu meta n-nies ta' l-Imqabba nhasdu bi splużjoni qawwiya. Kulhadd kien anzjuż sabiex ikun jaf x'għara, iżda l-aħbar malajr ġriet. Kienet taret il-Kamra tan-nar tas-Socjetà Santa Marija.

Il-post fejn kienet tinsab il-Kamra tan-Nar kien magħruf bħala d-dibdieba fil-limiti ta' Hal-Farruġ fejn illum jinsab l-Airstrip tar-Runway. Dak il-ħin ta' l-isplużjoni fil-Kamra tan-Nar kien hemm tlieta min-nies. Dawn kienu Philip Abdilla ta' 49 sena magħruf bħala Gaqqaq, Joseph Ellul ta' 32 sena magħruf bħala l-Qonsru u Emanuel Caruana ta' 28 sena magħruf bħala Tillu. Philip Abdilla miet fil-post filwaqt li Joseph Ellul u Emanuel Galea mietu l-Isptar fl-istess ġurnata, wieħed fis-sagħtejn ta' wara nofs in-nhar u l-ieħor fis-sebgha ta' filgħaxija. Kienet disgrazzja kbira għas-Socjetà tagħna li tefgħet ir-raħal ta' l-Imqabba f'luttu kbir.

Insibu li Joseph Ellul jew aħjar kif kien u jsibuh, il-Qonsru kien magħruf hafna fost id-dilettanti tan-nar ta' Malta għal kwalità u kwantità ta' logħod tan-Nar ta' l-Art li kien jagħmel. Huwa kien ipaxxi mhux biss lill-Imqabbin iżda lil hafna mid-dilettanti Maltin għaliex kien jagħmel hafna nar għal diversi festi.



BIL-WIEQFA: (Mix-xellug għal-lemin): Joseph Camilleri, Anthony Busuttil, Grezju Mangion, Joseph Ellul, Felix Galea, Peter Camilleri u George Farrugia.
KOKKA: Nicholas Zammit u Emanuel Caruana.